

## सोने में मिलाजुला रूख, चांदी नरम रही, इलायची 4 प्रतिशत टूटी

मुंबई, 28 जुलाई। एमसीएक्स पर आज सोने के वायदों में मिलाजुला रूख रहा जबकि चांदी के भाव नरम रहे। इलायची में 4 फीसदी की गिरावट दर्ज हुई। पूरे दिन के कारोबारी समय में कुल 14945.73 करोड़ रु के सौदे किये गये। इन सौदों में सोने के वायदों के 5211.27 करोड़ और चांदी के 1898.48 करोड़ रु के कामकाज किये गये। इसके अलावा कॉपर में 2676.66 करोड़, निकल में 956.77 करोड़, सीसा में 467.53 करोड़, जस्ता में 817.91 करोड़, कूड तेल के 2070.33 करोड़, नेचरल गैस के 160.53 करोड़ और आलू के 115.42 करोड़ रु के सौदे किये गये। एमसीएक्स का कॉम्पेक्स 10.84 अंक चढ़कर 2738.36 अंक पर पहुंचा।

एक्सचेंज पर सबसे अधिक लाभ पर बंद होने वाले वायदों में आलू का अक्टूबर वायदा 2.60 प्रतिशत उछाल के साथ 374.30 रु पर पहुंचा। आलू सितंबर वायदा 2.57 प्रतिशत चढ़कर 371.10 रु हुआ। इसके अलावा मकाई का सितंबर वायदा 2.49 प्रतिशत चढ़कर 1153.50 रु पर पहुंचा। नेचरल गैस का अक्टूबर वायदा 1.85 फीसदी बढ़कर 231.70 रु, जस्ता जुलाई 1.69 प्रतिशत चढ़कर 90 रु और जस्ता मिनी जुलाई 1.64 प्रतिशत उछलकर 89.95 रु हुए।

नुकसान पर बंद होने वाले वायदों में इलायची अक्टूबर 4 फीसदी टूटकर 1219.90 रु, ग्वारसीड सितंबर 1.80 फीसदी टूटकर 2286 रु, सीपीओ अक्टूबर 0.77 फीसदी गिरकर 384.10 रु और मेंथा तेल अगस्त 0.58 फीसदी गिरकर 722.20 रु पर बंद रहे।

बहुमूल्य धातुओं में सोने का अगस्त वायदा 11 रु बढ़कर 17765 रु हुआ जबकि सोना अक्टूबर 1 रु घटकर 17864 रु, सोना दिसंबर 5 रु नीचे 17943 रु और सोना फरवरी 16 रु फिसलकर 17996 रुपए पर बंद हुए। सोने के सिक्कों में जुलाई का सिक्का 24 रु लुढ़ककर 14190 रु प्रति 8 ग्राम हुआ। सिक्का अगस्त 16 रु गिरकर 14366 रु और सिक्का सितंबर 5 रु सुधरकर 17943 रु पर पहुंचे।

चांदी के अनुबंधों में चांदी सितंबर 84 रु नीचे 28374 रु हुई। चांदी दिसंबर भी 86 रु लुढ़ककर 28502 रु और चांदी मार्च 69 रु घटकर 28636 रु पर बंद रही। चांदी मई में 215 रु की जबरदस्त गिरावट दर्ज हुई और भाव टूटकर 28793 रु पर आ गया।

मेटल वर्ग में कॉपर का अगस्त अनुबंध जहां 3.20 रु चढ़कर 334.60 रुपये प्रति किलो हुआ वहीं निकल जुलाई 2 रु गिरकर 956 रु हुआ। अल्युमिनियम जुलाई भी 96 रु, सीसा जुलाई 92.10 रु और जस्ता जुलाई 90 रु पर बंद रहे। ऊर्जा सेगमेंट में कूड तेल का अगस्त वायदा 3 रु चढ़कर 3627 रु प्रति बैरल बोला गया। कूड तेल सितंबर भी 9 और अक्टूबर 3 रु तेज रहे।

रिफाइंड सोया तेल का अगस्त वायदा 2.25 रु चढ़कर 481.95 रु, चना अगस्त 1 रु उपर 2268 रु और जौ अगस्त 5 रु गिरकर 1132.60 रु पर बंद रहे।